

## مقاریر نصابِ زکوٰۃ

جناب پروفیسر محمد سلیم صاحب پرنسپل شاہ ولی اللہ کالج، منصورہ (منصوۃ) ہندوستان اور پاکستان میں ابتدائی عہد اسلامی سے زکوٰۃ کا نصابِ زکوٰۃ درج ذیل رہا ہے۔

چاندی ۵۲ تولہ

سونا ۱۷ تولہ

جمہور امت کا اس پر عمل تھا اور مختلف فرقوں کے درمیان بھی اس مسئلہ پر کوئی اختلاف نہیں تھا اور اس صدی کے آغاز سے ایک نئی تحقیق پیش کی جا رہی ہے جس کے مطابق نصابِ زکوٰۃ درج ذیل قرار پاتا ہے:

چاندی ۳۶ تولہ ۱۷ ماشے

سونا ۵ تولہ ۲۱ ماشے

سب سے پہلے مولانا عبدالحی فرنگی محلی نے یہ تحقیق پیش فرمائی ہے۔ پھر اس کو مولانا عبدالشکور بکھنوی نے علم الفقہ میں اختیار کر لیا۔ پھر اس کو مولانا مجیب اللہ ندوی نے اسلامی فقہ میں قبول کر لیا۔ اب مولانا محمد یوسف اصلاحی صاحب نے آسان فقہ میں بھی اختیار کر لیا ہے۔ بہ تدریج یہ تحقیق قبولیت حاصل کرتی جا رہی ہے۔ فرنگی محلی، ندوہ اور مدرتہ الاصلاح کے بزرگ اس کے مؤید بن گئے ہیں۔

لہذا اس امر کی ضرورت محسوس کی جا رہی ہے کہ مقاریر نصابِ زکوٰۃ کی تحقیق کی جائے۔ پورے مسئلہ کی تینچ کر کے صحیح اوزان پیش کر دیئے جائیں تاکہ کیسوئی اور یک رنگی جو شریعتِ مطہرہ کی روح ہے بحال ہو جائے

عن ابی سعید الخدری۔ یقول قال رسول اللہ صلی اللہ علیہ وسلم لیس فی ما دون خمس زود صدقة۔ و لیس فی ما دون خمس اواق صدقة۔ و لیس فی ما دون خمسة اوسق صدقة (متفق علیہ)

اس حدیث شریف سے جو نصابِ زکوٰۃ معلوم ہوتا ہے وہ یہ ہے :

(۱) اونٹ : ۵ عدد پر زکوٰۃ ہے۔

(۲) چاندی ۵ اوقیہ پر زکوٰۃ ہے = ۲۰۰ درہم - متفق علیہ

(۳) نغہ ۵ وستق پر زکوٰۃ ہے = ۳۰۰ صاع - متفق علیہ

بروایت حضرت علیؓ: سونا ۲۰ مثقال (دینار) پر زکوٰۃ ہے۔

اب تحقیق طلب مسئلہ یہ ہے کہ درہم، مثقال اور صاع کے اوزان عہدِ صحابہ میں کیا تھے۔ اور ہندوستان پاکستان کے اوزان کے مطابق وہ کتنے کے مساوی ہوتے ہیں۔

اس سلسلہ میں علامہ ابن خلدون کا یہ بیان بڑی اہمیت کا حامل ہے۔ وہ لکھتے ہیں:

فاعلم ان الاجماع منعقدة عند صدور الاسلام وعهد الصحابة والتابعين ان

الدرهم الشرعي هو الذي تزن العشرة من سبعة مثاقيل من الذهب والاقوية

منه اربعون درهماً - وهو على هذا سبعة اعشار الدينار ووزن المثقال عن

الذهب اثنتان وسبعون حبة من الشعير -

وهذه المقادير كلها ثابتة بالاجماع

و اما وزن الدينار باثنتين وسبعين حبة من الشعير الوسط، فهو الذي

نقله المحققون وعليه الاجماع الا ان حذم مخالفت ذلك وزعم وزنه

اربعة وثمان حبة نقل ذلك عند القاضي عبدالحق واردة المحققون و

عدوة وهما وغلطاً وهو الصحيح وهو يوجب الحق بكلماته (ص ۲۲ مطبع انبرقافہ)

عبارت بالا کا مفہوم یہ ہے:

اوائل اسلام میں صحابہ اور تابعین کا اس بات پر اجماع ہے کہ

۱۰ درہم، ۷ مثقال کے برابر ہیں۔ اور

۱ اوقیہ ۳۰ درہم کے برابر ہے۔ اور

۱ مثقال ۷ دانہ جو کے برابر ہے۔

یہ اوزان سب کے سب اجماع سے ثابت ہیں۔ محققین نے اجماع نقل کیا ہے۔ سوائے ابن خزم کے

جو اندلسی تھے۔ ان کے نزدیک ایک مثقال ۸۴ دانہ کے برابر ہے۔ جیسا کہ ان سے قاضی عبدالحق نے روایت

کی ہے لیکن محققین نے اس کی تردید کی ہے۔ اس کو ابن خزم کا درہم اس کی غلطی شمار کیا ہے اور یہی بات حق ہے۔

اس بیان سے یہ بات تو معلوم ہو گئی کہ عہدِ صحابہ اور تابعین میں زکوٰۃ کا نصاب اور اس کے اوزان کیسے تھے۔ اب تحقیق طلب مسئلہ صرف یہ رہ جاتا ہے کہ ہندو پاک اوزان کے مطابق یہ کتنے کے مساوی ہیں۔ حکیم شریف خاں شاہجہان آبادی نے قرابادین میں لکھا ہے کہ

احبہ شعیب (جو)  $\frac{1}{4}$  رتی کے مساوی ہے۔

اس حساب سے ہندوستانی اوزان یہ قرار پاتے ہیں:

(۱) حبہ =  $\frac{1}{4}$  رتی

(۲) درہم = ۳ ماشہ = ۷ رتی

(۳) مثقال = ۴ ماشہ = ۲ رتی

(۴) اوقیہ = ۱۰ تولہ = ۶ ماشہ

صاع کے سلسلہ میں البتہ اختلافِ حدیث سے چلا آ رہا ہے۔ بشاری مقدسی کے بیان کے مطابق حضرت عمرؓ کے زمانے میں ایک صاع ۸ رطل کا تھا۔ جب امیر معاویہؓ کے زمانے میں سعید بن العاص مدینہ کے عامل مقرر ہوئے تو انہوں نے صاع کا وزن گھٹا کر  $\frac{1}{4}$  رطل مقرر کر دیا۔ امام ابوحنیفہؒ نے حضرت عمرؓ کا مسلک اختیار کیا ہے۔ اور خفیوں کا اسی پر عمل ہے۔ ایک رطل ۹ مثقال کے برابر ہوتا ہے۔ اس حساب سے خفی صاع کا وزن ۳ سیر ۶ چھٹانک ہوا۔ اس کے برخلاف خطابی نے معالم السنن میں تشریح کی ہے کہ امام مالکؒ کے نزدیک حضرت عمرؓ کا صاع بھی  $\frac{1}{4}$  رطل کا تھا۔ اور جب امام ابو یوسفؒ حج کے لیے مدینہ آئے تو انہوں نے صحابہ کے گھروں سے صاع کا پیمانہ لا کر ان کو دکھلایا کہتے ہیں کہ امام ابو یوسفؒ نے ان کی بات مان لی تھی۔ بہر کیف دوسرے ائمہ کے نزدیک صاع  $\frac{1}{4}$  رطل کے برابر ہے۔ اس لیے مالکی صاع ۳ سیر ۶ چھٹانک کے برابر ہوا۔

اب اس وضاحت کی روشنی میں نصابِ زکوٰۃ کی مقدار حسبِ ذیل قرار پائی ہے۔

(۱) سونا - ۳ مثقال = ۷ تولہ ۶ ماشہ

(۲) چاندی ۵ اوقیہ = ۳۰۰ درہم = ۵۳ تولہ ۶ ماشہ

(۳) پیداوار غلہ ۵ دینق = ۳۰۰ صاع = خفی ۲۵ من ۱۲ سیر ۸ چھٹانک

مالکی ۱۶ من ۳۵ سیر

خفی ۱ سیر ۱۱ چھٹانک

مالکی ۲ سیر

(۴) فطرہ - نصف صاع

ابتداءً عہد اسلام ہندوستان میں مولانا ابوالفتح رکن الدین بن حسام الدین باگوری نے بڑی تحقیق سے قیاسی  
حمادیہ تصنیف فرمائی تھی یہ قاضی القضاۃ شیخ حماد الدین احمد کی جانب سے بلا دنہروالہ (گجرات) میں مفتی تھے۔  
اس میں انہوں نے اکابر علماء ہندوستان کی تحقیقات، متعلق اوزان شرعیہ نقل فرمائی ہیں۔ اس میں کنز الدقائق کے  
تاریخ مولانا معین الدین کے حوالہ سے نقل کیا ہے کہ

قیراط =  $\frac{1}{5}$  رتی

درہم =  $\frac{1}{5}$  رتی

اور چاندی کا نصاب ہمارے ہلاک کے اعتبار سے  $\frac{1}{5}$  تولہ، سونا  $\frac{1}{10}$  تولہ ہے۔ نیز اس میں درج ہے  
کہ شرح ہدایہ میں لکھا ہے کہ ابراہیم بن عبداللہ تاجر قمتانی ۶۹۴ھ میں حج کے لیے مکہ مکرمہ گئے تو وہاں انہوں  
نے شرعی اوزان کی ہندوستانی اوزان کے مطابق تحقیق کی۔ یہ وہی ہے جو آج تک ہندوستان میں رائج ہے۔  
عہد تعلق میں کمال کریم ناگوری نے مجموعہ خانی کے نام سے ایک مجموعہ فقہ مرتب کیا تھا۔ اس میں اوزان شرعیہ  
کے متعلق ابن مالک کے منظومہ معرفۃ الدرہم والدرہم سے یہ شعر نقل کیے گئے ہیں۔

دو سیت درہم قرضی کان بہت نصاب پنجاہ و دو نہم تولہ زر و تے حساب

ہست مثقال زر کہ بہت نصاب وزن او بہت و نہم تولہ نگر

صاع کونی بہت اسے مردوہیم در صد ہفتاد تولہ مستقیم

یہ تحقیق بھی ہندوستان میں رائج نصاب سے مطابقت رکھتی ہے۔ جدید طریقہ سے بھی اس تعیین کی توثیق  
ہو جاتی ہے۔ رافعی، نجدی اور حکیم شریف خان کے بیان کے مطابق جاہلیت اور اہل اسلام اور قرون وسطیٰ  
میں دینار (مثقال) کے وزن میں کبھی تبدیلی نہیں ہوئی۔ البتہ درہم ہمیشہ تبدیل ہوتا رہا ہے۔ دنیا کے بہت  
سے عجائب خانوں میں بنی امیہ اور بنی عباس کے دور کے دینار موجود ہیں۔ ایک ایسا دینار شاہ ولی اللہ اورٹیل  
کالج منصورہ کے دارالانوار میں بھی موجود ہے۔ اس پر یہ عبارت درج ہے۔

ضوب هذه الدين سنة ثمان وخمسين مائة

یعنی یہ سکہ ۱۵۸ھ میں مضر و بھٹا ہے۔ اسی سال امام اعظم نے انتقال فرمایا تھا۔ اس دینار کا وزن  
کرایا گیا تو  $\frac{1}{10}$  م ماشہ نکلا۔ جو ہندوستان تحقیق کے عین مطابق ہے۔ ان تمام باتوں سے یہ ثابت ہو جاتا ہے  
کہ قدیم سے جو نصابِ زکوٰۃ (ہندوستانی اوزان میں) رائج چلا آرہا ہے وہ بالکل صحیح ہے اور اوزان شرعیہ

اولیٰ اسلام کے عین مطابقی ہے۔ اس پر اجماعِ امت ثابت ہے۔ اس سے انحراف غلطی اور نادانی ہے۔

## اضافہ

مولانا عزیز الرحمن صاحب مفتی دارالعلوم دیوبند کی تحقیق بھی یہی ہے کہ چاندی کا نصاب  $\frac{1}{4}$  ۵۲ تولہ ہے۔  
ان کا فتویٰ درج ذیل ہے :

”نصابِ نقرہ ساڑھے باون تولہ ہوتا ہے کیونکہ شریعت میں درہم کے اندر وزن سببہ معتبر ہے۔ اس کی تصریح جملہ کتبِ فقہ میں ہے اور وزنِ سبع یہ ہے کہ دس درہم برابر سات مثقال کے ہوں۔ اس حساب سے دو سو درہم برابر ۴۰ مثقال کے ہوتے اور مثقال کا وزن معروف ساڑھے چار ماشہ ہے چنانچہ اس کی تصریح بہت جگہ موجود اور علماء کبار نے اس کو اختیار کیا ہے۔ پس دو سو درہم برابر ۶۳۰ ماشہ کے ہوتے۔ اس کو ۱۲ پر تقسیم کرنے سے  $\frac{1}{4}$  ۵۲ تولہ خارج قسمت نکلا۔  
یہی نصابِ نقرہ ہے، فقط“

(فتاویٰ دارالعلوم جلد ۳، ص ۹۰ کتب خانہ امدادیہ۔ دیوبند)

دسہ فتاویٰ کی مطبوعہ عبارت میں یہاں  $\frac{1}{4}$  ۱۲ چھپ گیا ہے، جو ظاہر ہے کہ کتابت کی غلطی ہے۔

غلام علی